

**DEĊIŻJONIJIET  
TAL-  
QORTI SUPERJURI TA' MALTA**

---

**L-EWWEL PARTI  
QORTI TA' L-APPELL**

---

**L-EWWEL SEZZJONI — AWLA CIVILI**

---

8 ta' Jannar, 1962

Imħallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Prokuratur Legali Giuseppe A. Bruno

*versus*

Joseph Rossignaud ne.

**Sigurtà Nazzjonali — Pensjoni tax-Xjuh — Impjeg —  
“Contract of Service” — Arbitru — Appell — Art. 1712  
tal-Kodiċi Civili — Art. 44 tal-Att VI tal-1956 —  
Art. 2 tal-Att XI tal-1952.**

*L-appell mid-deċiżjonijiet tal-Arbitru nominat skond l-Att tas-Sigurtà Nazzjonali, lill-Qorti tal-Appell tal-Maestà Tagħha r-Regina, hu konċess minn dik il-liġi fuq punt ta' dritt. Jekk l-Arbitru, fid-deċiżjoni tiegħu, ikun applika kriterji, ossija “tests”, li ma jkunux għal kollox konfaċenti mal-liġi in materja, dik id-deċiżjoni tiegħu hija appellabbli.*

*L-impjeg (“employment”) li ssemmi dik il-liġi hu dak taħt “con-*

tract of service" bil-miktub jew bil-forma oħra ta' servizz ta' tacitu.

Il-tigi ma tidddefinixxi oħra "contract of service" imma dan hu definu fil-Kodici Civili, u anki fl-Att XI tal-1934, u d-definizzjoni mogħtija, tani fl-wieġed kemm fl-iekor, ta-datta ruhha għall-impjeg ta' min ikun obligat jagħmel lil min jimpjegah is-servigi tiegħu b'rimunerazzjoni, u taħt il-kontroll ta' min jimpjegah.

Jier impjeg ikun assigurabbli ma hux meħtteg orarju fiss u sede stabbilita, u hekk, professjonista li jkun impjegat mhux bħala professjonista, imma bħala sħieban, u li jkun obligat jagħmel ix-xogħol li jassenjalu minn jimpjegah minn gurnata għall-oħra, u ma kellux il-libertà tal-professjonista, huwa impjegat assigurabbli; u dak l-impjeg jintitolah għall-pensjoni tax-xjuħ.

Il-Qorti:— Rat ir-rikors tal-imsemmi Prokuratur Legali Giuseppe A. Bruno, li ppremetta illi b'deċiżjoni mogħtija mill-Arbitru nominat skond id-dispożizzjonijiet tal-Att VI tas-sena 1956, komunikata lill-esponent fil-25 ta' Awissu 1961, l-esponent gie preklus mill-benefiċċju tal-pensjoni tax-xjuħ, billi giet riġettata l-eċċezzjoni mogħtija li l-intimat kien ġa ha deċiżjoni fis-sens li l-impjeg tal-esponent kien ta' natura pensjonabbli, liema deċiżjoni l-istess intimat kien qiegħed issa jittanta jirrevoka, u anki billi gie deċiż li l-impjeg tal-esponent ma' Giuseppe Schembri ma kienx ta' natura tali li jintitolah għall-benefiċċji taħt l-imsemmi Att; illi huwa hass ruħu aggravat b'din id-deċiżjoni, u għalhekk qiegħed jappella minnha; u talab li din l-Onorabbli Qorti joghġobha tirrevoka d-deċiżjoni mogħtija mill-Arbitru fid-data tad-19 ta' Awissu 1961, u komunikata lilu fil-25 ta' Awissu 1961; u dan billi tiddeċidi illi l-hamsa u sittin kontribuzzjoni mħallsa mill-appellant bejn Mejju 1958 u Mejju 1959 huma validi għall-finijiet u effetti kollha tal-att VI tas-sena 1956; li d-deċiżjoni meħhuda mill-intimat fl-okkażjoni li eżiġa l-pagament kontinwat tal-bolli u mpona penali billi rritiena l-impjeg tal-esponent assigurabbli għall-finijiet tal-istess Att ma setgħet qatt tigi revokata; u li konsegwentement l-esponent adem-pixxa l-pagament u l-formalitajiet kollha mposti mill-Att

VI tas-sena 1956, u li huwa ntitolat għall-pensjoni tax-xjuħ mogħtija skond l-istess Att billi ssoddisfa l-kondizzjonijiet kollha mposti mill-liġi meta laħaq l-età tax-xjuħ. Bl-ispejjeż;

Trattat l-appell;

Ikkunsidrat;

L-appell hu mpernjat fuq żewġ motivi: l-ewwel, illi s-serviġi li l-appellant kien jippresta lil Schembri kienu jikkostitwixxu mpjeg taħt kuntratt ta' servizz, u għalhekk assigurabbli; u t-tieni, illi d-Direttur kien ġa ha deċiżjoni 'i l-impjeg tal-appellant ma' Schembri kien assigurabbli;

L-appell mid-deċiżjonijiet tal-Arbitru hu konċess mill-liġi in materja (art. 44 Att VI tal-1956) minn pont ta' dritt;

Dwar l-ewwel motiv;

Jirriżulta mill-provi (red. 11, 17, 30 u 41 tal-file) li l-appellant, fil-perijodu kontrastat, kien jagħmel lil Joseph Schembri l-korrispondenza kollha li kienet tirrigwarda l-proprjetà tiegħu (eskluzà dik li kellha x'taqsam mal-Qorti). Kien jattendi għal din il-korrispondenza skond l-urgenza tagħha. Kienu jiltaqgħu l-bieċa l-kbira kulljum, tant fil-ghodu kemm fil-ghaxija. Hlief xi drabi. L-appellant anki kien imur f'xi dipartiment tal-Gvern għal dak kollu li kien jeħtieġ in konnessjoni mal-proprjetà ta' Schembri. Ir-rimunerazzjoni kienet tvarja skond ix-xogħol; ġie li kienet tkun ta' £3 fil-ġimgħa, ġie li kienet lira u nofs iżda qatt anqas, u aktarx kienet tkun lejn it-tliet liri. Ma għaddiet ebda ġimgħa li fiha l-appellant ma ħax rimunerazzjoni; ġie li ha anki "extra", meta ikun għamel xi xogħol barra mill-ordinarju. L-appellant kien jiddedika lil Schembri xi saġhtejn kulljum. Orarju stabbilit u sedi ta' xogħol fissa ma kienx hemm;

Fl-opinjoni tal-Qorti, l-Arbitru applica kriterji, ossija "tests", li ma humiex għal kollox konfaċenti mal-liġi

maltija, u a. xi applik hom b'rigur żejded. F'dan is-sens is-sentenza b' appellat li fuq dan il-punt;

L-"employment" li jsemmi l-Att VI tal-1956 hu dak taht "contract of service" (ara para. I, l-Ewwel Skeda annessa mal-Att, Part I), bil-miktub jew bil-fomm, espress jew taçitu. L-Att ma jiddefinixxix x'inhu "contract of service", imma iddefinieh il-liçi komuni fl-art. 1712 tal-Kodiçi Civili; u anki l-liçi speçjali, affini għan-"National Insurance Act", oçoè l-art. 2 tal-Att XI tal-1952, li rrevoka l-art. 1717-1721, imma mhux l-art. 1712. Id-definizzjoni mogħtija, kemm fl-liçi waħda kemm fl-oħra, tadatta ruħha għall-impjeg tal-appellant; għaliex l-appellant kien obligat li jagħmel lil Schembri fiż-żmien meħtieğ l-inkombenzi fuq imsemmija, u Schembri kien obligat li jagħtieh ir-rimunerazzjoni fuq imsemmija;

L-Arbitru applika wkoll b'rigur żejded il-kriterju tal-"control". Schembri kellu dan il-kontroll filli kien jista' jeżiçi li ssir fiż-żmien meħtieğ u skond id-direttivi tiegħu dik il-korrispondenza li kellha ssir, u jiçu avviçinati dawk id-dipartimenti li kien hemm bżonn li wieħed javviçina, u li hu u l-appellant jiltaqgħu kulljum biex jiçi deçiż fuq dak li għandu jsir;

Ir-reqwiżit li donnu eziça l-Arbitru, ta' orarju fiss u sede stabbilita, ma jidherx li hemm loku. Jiżdied li l-appellant ma kienx impjegat bħala prokuratur legali, imma għal xogħol ta' skrivan, u bħala tali kien obligat jagħmel ix-xogħol li kien jassenjalu Schembri minn gurnata għal oħra, u ma kellux il-libertà tal-professionista;

Għalhekk, din il-Qorti tiddeçiði billi tilqa' l-appell, tirrevoka d-deçiżjoni tal-Arbitru, tiddikjara l-impjeg tal-appellant assikurabbli taht l-Att VI tal-1956, u li konsegwentement l-appellant hu ntitolat għall-pensjoni tax-xjuħ;

L-ispejjeż jithallsu mill-appellat nomine.